

Azərbaycan Respublikası Mərkəzi Seçki Komissiyasının 2006-ci il 14 iyun tarixli 29/111 sayılı Qərarı ilə təsdiq edilmiş, 2009-cu il 24 avqust tarixli 23/96 sayılı, 2011-ci il 23 avqust tarixli 6/15 sayılı, 2014-cü il 29 may tarixli 1/9 sayılı və 2024-cü il 26 noyabr tarixli 48/235 sayılı qərarları ilə dəyişikliklər edilmişdir.

**Bələdiyyə seçkilərində bələdiyyə üzvlüyünə namizədin müdafiəsi üçün seçici imzalarının toplanması, imza vərəqələrinin və onlara əlavə edilməli olan sənədlərin dairə seçki komissiyasına təqdim edilməsi qaydaları haqqında**

**TƏLİMAT**

Bələdiyyə seçkilərində bələdiyyə üzvlüyünə namizədin (bundan sonra – namizəd) müdafiəsi üçün seçici imzalarının toplanması və dairə seçki komissiyasına təqdim olunması qaydaları Azərbaycan Respublikası Seçki Məcəlləsinin (bundan sonra – Seçki Məcəlləsi) 56–58-ci və 215-ci maddələri ilə və bu Təlimatla tənzimlənir.

**1. Bələdiyyə seçkilərində namizədin müdafiəsi üçün seçici imzalarının toplanması**

1.1. Özü, seçicilərin təşəbbüs qrupları, siyasi partiya və ya siyasi partiyalar blokları tərəfindən irəli sürürlən namizədlərin müdafiəsi məqsədilə seçici imzalarının toplanması müvafiq seçki komissiyası tərəfindən namizədliyin irəli sürülməsini təsdiq edən qərarın qəbul olunduğu gündən başlanır.

1.2. Namizədin müdafiəsi üçün onun namizədliyinin irəli sürüldüyü seçki dairəsi üzrə:

1.2.1. Əhalisinin sayı 99.999-dan çox (100.000-dən 299.999-dək) olan və 19 bələdiyyə üzvünün seçilməsi nəzərdə tutulan ərazidə ən azı – 150 seçici imzası;

1.2.2. Əhalisinin sayı 49.999-dan çox (50.000-dən 99.999-dək) olan və 17 bələdiyyə üzvünün seçilməsi nəzərdə tutulan ərazidə ən azı – 100 seçici imzası;

1.2.3. Əhalisinin sayı 19.999-dan çox (20.000-dən 49.999-dək) olan və 15 bələdiyyə üzvünün seçilməsi nəzərdə tutulan ərazidə ən azı – 75 seçici imzası;

1.2.4. Əhalisinin sayı 9.999-dan çox (10.000-dən 19.999-dək) olan və 13 bələdiyyə üzvünün seçilməsi nəzərdə tutulan ərazidə ən azı – 50 seçici imzası;

1.2.5. Əhalisinin sayı 4.999-dan çox (5.000-dən 9.999-dək) olan və 11 bələdiyyə üzvünün seçilməsi nəzərdə tutulan ərazidə ən azı – 30 seçici imzası;

1.2.6. əhalisinin sayı 4.999-dan az olan və müvafiq olaraq 9, 7 və 5 bələdiyyə üzvünün seçilməsi nəzərdə tutulan ərazilərdə ən azı – 15 seçici imzası toplanmalıdır.

1.3. Dövlət orqanlarının, bələdiyyə qurumlarının, mülkiyyət formasından asılı olmayaraq hüquqi şəxslərin imza toplanmasında iştirakına yol verilmir. Namizədin müdafiəsi üçün imza etmək könüllüdür. İmza toplanması prosesində seçiciləri imzalamağa məcbur etmək, imza atmağa imkan verməmək və ya buna görə onları hər hansı formada mükafatlandırmaq qadağandır. Həmin qadağaya əməl olunmaması müvafiq məhkəmə tərəfindən təsdiqlənərsə, bu, toplanmış imzaların etibarsız sayılması və namizədin qeydə alınmasından imtina üçün əsas ola bilər, habelə bu cür hərəkətlər Azərbaycan Respublikasının Cinayət Məcəlləsi ilə nəzərdə tutulmuş məsuliyyətə səbəb ola bilər.

1.4. Azərbaycan Respublikasının aktiv seçki hüququ olan və səsvermə günü (həmin gün də daxil olmaqla) 18 yaşı tamam olmuş hər bir vətəndaşı namizədin müdafiəsi üçün imza vərəqəsinə imza etmək hüququna malikdir. Seçici yaşadığı seçki dairəsinin ərazisində namizədliyi irəli sürülmüş bir neçə namizədin müdafiəsi üçün imza edə bilər.

1.5. Seçici imzalarını Azərbaycan Respublikasının 18 yaşına çatmış aktiv seçki hüququ olan vətəndaşı toplaya bilər. Namizəd, siyasi partiya, siyasi partiyaların bloku seçici imzalarını toplayan şəxsə imza toplanması barədə müqavilə bağlaya bilər. Belə işin haqqı yalnız namizədin, siyasi partyanın, siyasi partiyalar blokunun seçki fondu hesabına ödənilə bilər.

1.6. Seçici imza vərəqəsində imza edərkən soyadını, adını, atasının adını, doğum tarixini, yaşayış yerinin ünvanını, şəxsiyyət vəsiqəsinin və ya onu əvəz edən sənədin seriyasını və nömrəsini, verilmə tarixini və ya etibarlılıq müddətini, imza qoyulması tarixini göstərir. İmza vərəqəsində seçciyə aid məlumatları imza toplayan şəxs seçicinin razılığı ilə onun əvəzinə doldura bilər (imza istisna olmaqla). İmza etmək hüququ yalnız seçciyə məxsusdur. Göstərilən məlumatlar əllə yazılır və onların yayılmamasına təminat verilir.

#### 1.7. Çıxarılmışdır.

1.8. İmza vərəqəsində seçciyə aid bütün məlumatlar müvafiq qrafalarda mütləq qeyd edilməlidir.

1.9. Seçici imzaları tədris müəssisələrində, yaşayış yerlərində, eləcə də qanunla seçkiqabağı təşviqat aparılmasının qadağan edilmədiyi digər yerlərdə toplana bilər.

1.10. İmza toplandıqdan sonra imza vərəqəsi imza toplayan şəxs və namizəd tərəfindən imzalanmalıdır. İmza toplamış şəxs imza vərəqəsinə imza qoymazdan əvvəl soyadını, adını, atasının adını, yaşayış yerinin ünvanını, şəxsiyyət vəsiqəsinin və ya onu əvəz edən sənədin seriyasını və nömrəsini, verilmə tarixini və ya etibarlılıq müddətini göstərir, namizəd isə soyadını, adını, atasının adını və imza qoyulması tarixini göstərir.

1.11. Namizəd siyasi partiya, siyasi partiyaların bloku tərəfindən irəli sürülübsə, imza toplandıqdan sonra imza vərəqəsi imza toplayan şəxs və siyasi partyanın, siyasi partiyalar blokunun səlahiyyətli nümayəndəsi

tərəfindən imzalanır. İmza toplamış şəxs imza vərəqəsində imza qoymazdan əvvəl soyadını, adını, atasının adını, yaşayış yerinin ünvanını, şəxsiyyət vəsiqəsinin və ya onu əvəz edən sənədin seriyasını və nömrəsini, verilmə tarixini və ya etibarlılıq müddətini göstərir, səlahiyyətli nümayəndə isə soyadını, adını, atasının adını və imza qoyulması tarixini göstərir.

1.12. Namizədin irəli sürülməsinin təşəbbüsçüləri, namizədin və ya siyasi partiyanın, siyasi partiyalar blokunun səlahiyyətli nümayəndələri irəli sürülmüş namizədin müdafiəsi üçün toplanmış seçici imzalarının sayını hesablayır, seçici imzalarının toplanması haqqında yekun protokolunu (Təlimata 1 sayılı əlavə) tərtib edir və imzalayırlar.

1.13. Dairə seçki komissiyasına təqdim edilən imza vərəqələri ardıcıl olaraq nömrələnməli və əgər imza vərəqəsi birdən artıqdırsa, qovluq formasında səhifələnməlidir.

## **2. Namizədin qeydə alınması üçün seçki sənədlərinin təqdim edilməsi**

2.1. Namizədin qeydə alınması üçün namizəd və ya namizədin, siyasi partiyanın, siyasi partiyalar blokunun səlahiyyətli nümayəndəsi səsvermə gününə ən çoxu 50 və ən azı 30 gün qalmış saat 18.00-dək dairə seçki komissiyasına aşağıdakı seçki sənədlərini təqdim edir:

2.1.1. namizədin müdafiəsi üçün toplanmış seçici imzaları olan imza vərəqələri;

2.1.2. seçici imzalarının toplanması haqqında bu Təlimata əlavə edilmiş yekun protokolunun 2 nüsxəsi;

2.1.3. namizədin öhdəlik ərizəsindəki namizəd haqqında məlumatlarda dəyişikliklər barədə bildiriş (Seçki Məcəlləsinin 53.3-cü və 54.8-ci maddələri);

2.1.4. namizədin seçkilərin təyin edildiyi gündən əvvəlki bir illik dövrü əhatə edən gəlirlərinin miqdarı və mənbələri barədə məlumat;

2.1.5. gəlirlər barədə məlumatların alındığı təşkilatlardan həmin gəlirlərin illik cəmi barədə arayış;

2.1.6. namizədə məxsus əmlak barədə Seçki Məcəlləsinə 5 sayılı əlavəyə uyğun formada tərtib edilmiş məlumat;

2.1.7. seçici imzalarının toplanması üçün sərf edilmiş vəsait haqqında məlumatlar da göstərilməklə, namizədin ilkin maliyyə hesabatı.

2.2. Müvafiq dairə seçki komissiyası imza vərəqələrini və onlara əlavə edilməli olan sənədləri bu Təlimatın 2.1-ci bəndində nəzərdə tutulan müddətdə qəbul edir. Həmin müddətdən sonra təqdim olunan imza vərəqələri və onlara əlavə edilməli olan sənədlər qanunla müəyyən edilmiş müddətdə verilmiş müvafiq sənədlərin doğurduğu hüquqi nəticəni yaratmır. Dairə seçki komissiyası bu halı öz qərarı ilə rəsmiləşdirməlidir.

2.3. Dairə seçki komissiyası seçki sənədlərini qəbul edərkən imza vərəqələri olan hər bir qovluğu möhürlə təsdiqləyir, təqdim olunmuş imza vərəqələrinin sayının seçici imzaları toplanmasının yekunu haqqında protokolla uyğunluğunu yoxlayır, sonra isə qəbul edilmiş seçki sənədlərinin,

eləcə də imza vərəqələrinin və imza vərəqələrindəki imzaların sayını göstərməklə, sənədlərin qəbulu barədə yazılı arayış verir (Təlimata 2 sayılı əlavə). Arayış dairə seçki komissiyasının sədri və üzvlərindən biri, həmçinin sənədləri təqdim edən şəxs tərəfindən imzalanıb, dairə seçki komissiyasının möhürü ilə təsdiqlənir. Arayışın bir nüsxəsi seçki sənədlərini təqdim edən şəxsə verilir.

## Azərbaycan Respublikasında bələdiyyə seçkilərində tərəfindən

(özü, seçicilərin təşəbbüs qrupunun, siyasi partiyanın, siyasi partiyalar blokunun adı)

### bələdiyyə üzvlüyünə namizədliyi irəli sürülmüş

(namizədin soyadı, adı, atasının adı)

### müdafisi üçün seçici imzalarının toplanması haqqında

#### Y E K U N P R O T O K O L U

Biz, aşağıda imza edənlər, Azərbaycan Respublikasında bələdiyyə seçkilərində namizədin müdafisi üçün seçici imzaları toplanmasının yekunu haqqında bu protokolu tərtib etdik.

Azərbaycan Respublikası Seçki Məcəlləsinin tələblərinə uyğun olaraq saylı \_\_\_\_\_ seçki dairəsinin (seçki dairəsinin adı)  
ərazisində \_\_\_\_\_ seçici imzası toplanmışdır. (sayı)

İmza vərəqələrinin sayı \_\_\_\_\_ (rəqəmlə) \_\_\_\_\_ (sözlə)

İmza vərəqələrindəki seçici imzalarının sayı \_\_\_\_\_ (rəqəmlə) \_\_\_\_\_ (sözlə)

İmzalar toplanarkən Azərbaycan Respublikası Seçki Məcəlləsinin tələblərinə əməl edilmişdir.

İmza vərəqələri nömrələnmiş və qovluq formasında səhifələnmişdir.\*

Namizəd və ya onun  
səlahiyyətli nümayəndəsi

\_\_\_\_\_ (imza) \_\_\_\_\_ (soyadı, adı, atasının adı)

və ya

təşəbbüs qrupunun üzvü  
və ya nümayəndəsi

\_\_\_\_\_ (imza) \_\_\_\_\_ (soyadı, adı, atasının adı)

və ya

siyasi partiyanın və ya siyasi partiyalar  
blokunun səlahiyyətli nümayəndəsi

\_\_\_\_\_ (imza) \_\_\_\_\_ (soyadı, adı, atasının adı)

" \_\_\_\_\_ " 20 \_\_\_\_\_ il.

\*Əgər imza vərəqəsi birdən artıqdırsa.

## A R A Y I Ş

Verilir \_\_\_\_\_

(namizədin, təşəbbüs qrupu nümayəndəsinin, siyasi partiya, siyasi partiyalar blokunun  
səlahiyyətli nümayəndəsinin soyadı, adı və atasının adı)\*

ondan ötrü ki, o, həqiqətən Azərbaycan Respublikasında bələdiyyə  
seçkilərində bələdiyyə üzvlüyünə namizədin qeydə alınması üçün aşağıdakı  
sənədləri \_\_\_\_\_ sayılı \_\_\_\_\_ (seçki dairəsinin adı) seçki dairəsinin

dairə seçki komissiyasına təqdim etmişdir:

- 1.
- 2.
- 3.
- 4.
- 5.
- 6.
- 7.

**Dairə seçki  
komissiyasının sədri** \_\_\_\_\_

(imza)

(soyadı, adı, atasının adı)

M.Y.

**Dairə seçki  
komissiyasının üzvü** \_\_\_\_\_

(imza)

(soyadı, adı, atasının adı)

**Sənədləri təqdim  
edən şəxs** \_\_\_\_\_

(imza)

(soyadı, adı, atasının adı)

\*Müvafiq sənədləri təqdim etmiş subyektin adını müəyyən edən sətiraltı sözün altından xətt çəkilməlidir.